

ALL INDIA RADIO - TIRUCHIRAPPALLI



மாநிலச் செய்திகள்

நேரம்: 01.45 pm

16.03.2024

தலைப்புச்செய்திகள்

1. மக்களவை தேர்தலுக்கான தேதிகள் இன்று பிற்பகல் அறிவிக்கப்படுகின்றன.
2. நாட்டில் கடந்த 10 ஆண்டுகளில் 25 கோடி பேர் வறுமையிலிருந்து மீட்கப்பட்டுள்ளதாக பிஜேபி மூத்த தலைவரும், பிரதமருமான திரு.நரேந்திரமோடி தெரிவித்துள்ளார்.
3. மின்னணு பொருளாதாரத்தில் இந்தியா முன்னோடி நாடாக திகழ்கிறது என்று மத்திய நிதியமைச்சர் திருமதி நிர்மலா சீதாராமன் கூறியுள்ளார்.
4. உலக தமிழ் செம்மொழி மாநாடு சென்னையில் வரும் ஜூன் மாதம் நடத்தப்படும் என்று முதலமைச்சர் திரு.மு.க.ஸ்டாலின் அறிவித்துள்ளார்.
5. இங்கிலாந்து ஓப்பன் பேட்மிண்டன் போட்டியின் ஆடவர் ஒற்றையர் அரையிறுதி ஆட்டத்தில் லக்ஷயா சென் இன்று களமிறங்குகிறார்.

இனி விரிவான செய்திகள்

மூழுமூழுமூழுமூழுமூழு

தேர்தல்

மக்களவை தேர்தல் தேதிகள் இன்று பிற்பகல் 3 மணிக்கு அறிவிக்கப்படுகின்றன.

புதுதில்லி விஞ்ஞான பவனில் தலைமை தேர்தல் ஆணையர் திரு.ராஜீவ் குமார் தலைமையில்

தேர்தல் ஆணையர்கள் திரு. புலயநௌ முரஅயச,

டாக்டர். ஞரமாடிசை ஞபொ ஞயனொர ஆகியோர் தேர்தல் அட்டவணையை வெளியிடுகின்றனர்.

தேர்தல் தேதி அறிவிக்கப்பட்டவுடன் தேர்தல் நடத்தை விதிமுறைகளும் உடனடியாக அமலுக்கு வரும்.

நடப்பு மக்களவையின் காலம் வரும் ஜூன் 16ஆம் தேதியுடன் முடிவடையும் நிலையில், ஏப்ரல், மே மாதங்களில் பல்வேறு கட்டங்களாக வாக்குப்பதிவு நடைபெறும் என எதிர்பார்க்கப்படுகிறது.

மக்களவை தேர்தலோடு, ஆந்திரம், சிக்கிம், அருணாச்சலப்பிரதேசம், ஒடிசா மாநில சட்டப்பேரவை தேர்தல் தேதிகளும் இன்று அறிவிக்கப்படுகின்றன.

மொத்தமுள்ள 543 மக்களவை தொகுதிகளில் 267-இல் பிஜேபியும்,

82 தொகுதிகளில் காங்கிரஸும், வேட்பாளர்கள் பெயரை அறிவித்துள்ளன.

இடது சாரி, திரிணாமுல் காங்கிரஸ், ஆம் ஆத்மி கட்சிகளும் பல்வேறு தொகுதிகளுக்கான வேட்பாளர்களின் பெயர்களை வெளியிட்டுள்ளன.

மூழுமூழுமூழுமூழுமூழு

பிரதமர் பொதுக்கூட்டம்

நாட்டில் கடந்த 10 ஆண்டுகளில் ஏழை எளிய மக்களுக்கான அடிப்படை வசதிகள் நிறைவேற்றப்பட்டதால் 25 கோடி பேர் வறுமையிலிருந்து மீட்கப்பட்டுள்ளதாக பிஜேபி முத்த தலைவரும், பிரதமருமான திரு.நரேந்திரமோடி தெரிவித்துள்ளார்.

தெலங்காணா மாநிலம் நாகர்கர்னூல் பிஜேபி பொதுக்கூட்டத்தில் இன்று உரையாற்றிய பிரதமர், ஏழை, எளிய மக்களுக்கு முதல் முறையாக குடிநீர் வசதி, வங்கி கணக்கு, மின்வசதி, கழிப்பிட வசதி, இலவச தடுப்பூசி திட்டங்களை தமது தலைமையிலான அரசு செயல்படுத்தியதாக எடுத்துரைத்தார்.

நாட்டில் உள்ள 140 கோடி மக்களும் தமது குடும்பத்தினர் என்று கூறிய பிரதமர், கடந்த 23 ஆண்டுகளாக மக்கள் நலத்திற்காக தாம் அர்ப்பணிப்புடன் பணியாற்றி வருவதாக கூறினார்.

தாம் வழங்கிய உத்தரவாதத்தை நிறைவேற்றுவதுதான், மோடியின் உத்தரவாதம் என்று பிரதமர் குறிப்பிட்டார்.

பிரதமர் கர்நாடக மாநிலம் கலபுராகியில் தேர்தல் பிரச்சார பொதுக்கூட்டத்தில் இன்று பிற்பகல் உரையாற்ற உள்ளார்.

மூழுமூழுமூழுமூழு

பிஜேபி வீடியோ பாடல்

இந்நிலையில் பிஜேபி சார்பிலான தேர்தல் பிரச்சார வீடியோ பாடல் இன்று வெளியிடப்பட்டுள்ளது.

மத்திய அரசின் பல்வேறு நல திட்டங்களை உள்ளிட்டக்கிய இந்த வீடியோ பாடலை பிரதமர் திரு.நரேந்திரமோடி இன்று வெளியிட்டார்.

மூழுமூழுமூழுமூழு

பிரதமர் சூரிய சக்தி

சுற்றுச்சூழலுக்கு உகந்த புவியை உருவாக்குவதில் சூரிய சக்தி திட்டம் முக்கிய பங்காற்றுவதாக பிரதமர் திரு.நரேந்திரமோடி தெரிவித்துள்ளார்.

பிரதமரின் சூரிய சக்தி வீடுகள் திட்டத்தின் கீழ் ஒருகோடிக்கும் அதிகமானோர் பதிவு செய்திருப்பது குறித்து சமூக வலைதளத்தில் மகிழ்ச்சி வெளியிட்ட பிரதமர், இதன்மூலம் இல்லங்களில் மின்கட்டண சுமை குறைவதோடு, எரிசக்தி உற்பத்தி உறுதி செய்யப்படுவதாக கூறினார்.

குறிப்பாக தமிழகம், மகராஷ்டிரா, ஒடிசா பீகார் உள்ளிட்ட மாநிலங்களில் இந்த திட்டத்திற்கு நல்ல வரவேற்பு காணப்படுவதாக கூறிய பிரதமர், மக்கள் இத்திட்டத்தில் துரிதமாக இணைவதன் அவசியத்தை வலியுறுத்தினார்.

இந்த திட்டத்தின் கீழ் பயன்பெற விரும்புவோர்
1.அளரசலயபயச.பழஎ.கெ இணையதளத்தில் பதிவு
செய்துகொள்ளலாம்.

மூழுமூழுமூழுமூழுமூழு

ராஜ்நாட்சிங்

மருத்துவ காரணங்களுக்காக ராணுவ பயிற்சியிலிருந்து
விடுவிக்கப்பட்ட படை வீரர்களுக்கு மத்திய அரசின் நலதிட்டங்களை
நீட்டிக்க ஒப்புதல் வழங்கி பாதுகாப்பு அமைச்சர் திரு.ராஜ்நாட்சிங்
உத்தரவிட்டுள்ளார்.

ராணுவ பயிற்சியின் போது குறிப்பிட்ட சில
காரணங்களுக்காக விடுவிக்கப்படும் வீரர்கள் மற்றும் அவர்தம்
குடும்பத்தினரின் நீண்ட நாள் கோரிக்கையை ஏற்று இந்நடவடிக்கை.

இவ்விகையில் 500 வீரர்கள் பயன்பெறுவார்கள் என்று அமைச்சர்
தெரிவித்துள்ளார்.

மூழுமூழுமூழுமூழுமூழு

நிர்மலா சீதாராமன்

மின்னணு பொருளாதாரத்தில் இந்தியா முன்னோடி நாடாக திகழ்கிறது
என்று மத்திய நிதியமைச்சர் திருமதி நிர்மலா சீதாராமன்
தெரிவித்துள்ளார்.

திருச்சி தனியார் கல்லூரியில் மாணவிகளுடன் இன்று
கலந்துரையாடிய அவர் கடந்த 10 ஆண்டுகளில் டிஜிட்டல்
தொழில்நுட்பம் கிராமப்புற பெண்களையும் சென்றடைந்துள்ளது என்று
மகிழ்ச்சி தெரிவித்தார்.

நம் நாட்டின் டிஜிட்டல் வளர்ச்சியை உலகம் வியப்புடன்
கண்ணோக்குவதாக அவர் குறிப்பிட்டார்.

வாய்ஸ்

மக்களுக்கு ஜி-20 மாநாட்டின் அனுபவங்கள் கிடைக்கும் வகையில்
டெல்லியில் மட்டுமல்லாமல் அனைத்து மாநிலங்களிலும் இம்மாநாடு

பல்வேறு தலைப்புகளில் நடைபெற பிரதமர் அறிவுறுத்தியதாக அமைச்சர் சுட்டிக்காட்டினார்.

ஆண், பெண் பாலின பாகுபாடு களையப்பட்டு பெண்களுக்கு வாய்ப்பை ஏற்படுத்தும் பல்வேறு திட்டங்களை மத்திய அரசு செயல்படுத்தி வருவதாகவும் அவர் குறிப்பிட்டார்.

வரும் 2047ஆம் ஆண்டிற்குள் அனைத்து பின்தங்கிய மாநிலங்களையும் முன்னேற்றுவதே பிரதமரின் குறிக்கோளாக உள்ளது என்றும் அமைச்சர் கூறினார்.

மக்கள் அனைவரும் இந்த இலக்கை எட்ட பங்காற்றுவதோடு அதற்கான உறுதிமொழியை ஏற்க வேண்டும் என்று அமைச்சர் கேட்டுக்கொண்டார்.

மூழுமுழுமுழுமுழுமுழு

அர்ஜுன் முண்டா

சுதந்திர போராட்டத்தில் பங்கேற்ற பழங்குடியினத் தலைவர்கள் குறித்து விரிவான ஆராய்ச்சிகளை மேற்கொள்வதன் அவசியத்தை பழங்குடியின நலத்துறை அமைச்சர் திரு.அர்ஜுன் முண்டா வலியுறுத்தியுள்ளார்.

புதுதில்லியில் நிகழ்ச்சி ஒன்றில் இன்று உரையாற்றிய அவர் முஹலாய ஆட்சிமுதல் ஆங்கிலேயர்களின் ஆட்சிகாலம் வரை விடுதலை போராட்டத்தில் பழங்குடியின மக்களின் நெடிய வரலாறுகளை சுட்டிக்காட்டினார்.

பழங்குடியினரின் பாரம்பரியம், கலாச்சாரம் வரலாற்றை பாதுகாப்பதன் அவசியத்தையும் அவர் எடுத்துரைத்தார்.

நாட்டின் பாரம்பரியம் கலாச்சாரம் தனித்துவத்தை நாம் பேணி பராமரிக்கும்போது இந்தியா வளர்ச்சி அடைந்த நாடாக உருவாகும் என்றார்.

மூழுமுழுமுழுமுழுமுழு

முதலமைச்சர்

உலக தமிழ் செம்மொழி மாநாடு சென்னையில் வரும் ஜூன் மாதம் நடத்தப்படும் என்று முதலமைச்சர் திரு.மு.க.ஸ்டாலின் தெரிவித்துள்ளார்.

சென்னையில் இன்று அவர் வெளியிட்டுள்ள அறிக்கையில் தமிழ்மொழிக்கு மேலும் சிறப்பு சேர்க்கும் வகையில் 5 நாட்கள் இம்மாநாடு நடைபெறும் என்றார்.

இயந்தமிழ், இசைத்தமிழ், நாடகத்தமிழ் என முத்தமிழுடன் கணினி தமிழும் தற்போது இணைந்துள்ளதாக முதலமைச்சர் குறிப்பிட்டார்.

நாடறிந்த தமிழறிஞர்களின் நூல்கள் நாட்டுமையாக்கப்பட்டு வருவதாகவும் அவர் கூறினார்.

தமிழர்தம் பண்பாட்டை பறைசாற்றும் வகையில் கீழடியில் அருங்காட்சியகம், பொருறை அருங்காட்சியகம் ஆகியவை அமைக்கப்பட்டிருப்பதையும் முதலமைச்சர் சுட்டிக்காட்டினார்.

மூழுமூழுமூழுமூழுமூழு

அன்பில் மகேஷ்

தமிழ்நாடு பாடநூல் கழகத்தின் மூலம் 350க்கும் மேற்பட்ட நூல்கள் மொழிபெயர்க்கப்பட்டிருப்பதாக மாநில பள்ளிக்கல்வித்துறை அமைச்சர் திரு.அன்பில் மகே' பொய்யாமொழி தெரிவித்துள்ளார்.

திருச்சி சத்திரம் பேருந்து நிலையத்தில் இதன் விற்பனை நிலையத்தை இன்று தொடங்கிவைத்து பேசிய அவர், தமிழ்நாடு பாடநூல் விற்பனை நிலையங்கள் நூற்றுக்கும் மேற்பட்ட இடங்களில் விரிவாக்கம் செய்யப்படும் என்றார்.

.....வாய்ஸ்

மூழுமூழுமூழுமூழுமூழு

துரைமுருகன்

வேலூர் மாவட்டம் மேல்பாடி அருகே பொன்னையாற்றின் குறுக்கே 13 கோடி ரூபாய் மதிப்பில் புதிதாக கட்டப்பட்ட தரைப்பாலத்தை மாநில நீர்வளத்துறை அமைச்சர் திரு.துரைமுருகன் இன்று திறந்துவைத்தார்.

பின்னர் செய்தியாளர்களிடம் பேசிய அவர் மேல்பாடி பகுதியில் உள்ள சோமநாதீஸ்வரர் கோவிலில் பக்தர்களின் வசதிக்காக விடுதிகள் கட்டும் பணிகள் 3 மாத காலத்திற்குள் முடிக்கப்படும் என்றார்.

ழுழுழுழுழுழுழுழுழு

முதல்முறை வாக்காளர்கள்

தமிழகத்தில் 100 சதவிகித வாக்களிப்பை உறுதி செய்யும் பல்வேறு நடவடிக்கைகளை தேர்தல் ஆணையம் முழுவீச்சில் மேற்கொண்டு வருகிறது.

இதன் ஒருபகுதியாக காஞ்சிபுரம் மாவட்ட ஆட்சியர் அலுவலக வளாகத்தில் ஆட்சித்தலைவர் திருமதி கலைச்செல்வி மோகன் தலைமையில் மகளிர் சுய உதவிக்குழு உறுப்பினர்கள் விழிப்புணர்வு உறுதிமொழியை எடுத்துக்கொண்டனர்.

மக்களவை தேர்தலில் வாக்களிக்க ஆர்வமுடன் உள்ளதாக தென்காசி மாவட்ட முதல்முறை வாக்காளர்கள் தெரிவிக்கின்றனர்.

வாய்ஸ்

ழுழுழுழுழுழுழுழுழு

சிவசங்கர்

அரியலூர் மாவட்டத்தில் நெல் கொள்முதல் நிலையங்களில் பணியாற்ற 60 பேருக்கு பணிநியமன ஆணைகளை மாநில போக்குவரத்து துறை அமைச்சர் திரு.எஸ்.எஸ்.சிவசங்கர் இன்று வழங்கினார்.

செந்துரையில் நடைபெற்ற நிகழ்ச்சியில் அரியலூர் -
இரும்புலிகுறிச்சி மற்றும்

பொன்பரப்பி – பெரம்பலூர் வழிதடங்களில் பேருந்து சேவைகளை அமைச்சர் தொடங்கிவைத்தார்.

மூழுமூழுமூழுமூழு

பிரசார் பாரதி

பிரசார் பாரதியின் புதிய தலைவராக முன்னாள் ஐ.ஏ.எஸ். அதிகாரி திரு. நவநீத் குமார் சேஹல் நியமிக்கப்பட்டுள்ளார்.

குடியரசுத்தலைவர் திருமதி திரௌபதி முர்மு இதற்கான ஒப்புதலை வழங்கியுள்ளார்.

முன்னதாக குடியரசு துணைத்தலைவர் திரு.ஜக்தீப் தன்கர் தலைமையிலான தேர்வு குழு இவரை தேர்வு செய்தது.

மூழுமூழுமூழுமூழு

இருவரி

சிவகங்கை மாவட்டத்தில் புதிய பாரத எழுத்தறிவு திட்ட கற்போருக்கான எழுத்து தேர்வு நாளை நடைபெற உள்ளதாக ஆட்சித்தலைவர் திருமதி ஆர் அஜித் தெரிவித்துள்ளார்.

மூழுமூழுமூழுமூழு

கோவில்

தஞ்சை மாவட்டம் கரந்தை அருள்மிகு கருணாசுவாமி திருக்கோவில் சூரியபூஜை விழா இன்று தொடங்கி 3 நாட்களுக்கு நடைபெறுகிறது.

ஸ்ரீரங்கம் அருள்மிகு அரங்கநாதசுவாமி திருக்கோவில் பங்குனி பிரம்மோற்சவம் நாளை கொடியேற்றத்துடன் தொடங்குகிறது.

மூழுமூழுமூழுமூழு

பேட்மிண்டன்

பர்மிங்ஹாமில் நடைபெறும் இங்கிலாந்து ஒப்பன் பேட்மிண்டன் போட்டியின் ஆடவர் ஒற்றையர் அரையிறுதி ஆட்டத்தில் இந்தியாவின்

லக்ஷ்யா சென் - இந்தோனேசியாவின் துழயெவயெ ஊசளைவநை-
ஐ இன்று எதிர்கொள்கிறார்.

மூழுமூழுமூழுமூழுமூழு

கிரிக்கெட்

மகளிர் பிரிமியர் லீக் கிரிக்கெட் போட்டியின் இறுதி ஆட்டத்தில்
டெல்லி கேப்பிட்டல்ஸ் - ராயல் சேலஞ்சர்ஸ் பெங்களூருவை நாளை
புதுதில்லியில் எதிர்கொள்கிறது.

மூழுமூழுமூழுமூழுமூழு

இத்துடன் இந்த செய்தியறிக்கை முடிவடைந்தது

மூழுமூழுமூழுமூழுமூழு